

केरल में इलैक्ट्रॉनिक वोटिंग मशीन की टैस्टिंग में गड़बड़ी पायी गयी

यू.डी.एफ. के उम्मीदवार के वकील ने कहा कि, “ट्रायल रन”

के दौरान भाजपा को एक्स्ट्रा वोट मिल रहे थे

–रेणु मित्तल–
–राष्ट्रदूत दिल्ली ब्यूरो–
नई दिल्ली, 18 अप्रेल। क्या दाल में कुछ काला है या फिर पूरी दाल ही काली है? वर्ष 2024 के लोकसभा चुनावों के लिए कल से मतदान शुरू होकर पूरे माह चलेगा। इसके बाद ही यह तय होगा कि देश का भविष्य क्या है और राष्ट्र किस दिशा में जाएगा। भाजपा 400 पार की बात करती है, लेकिन विपक्ष कहता है कि इसके लिए ज़मीनी वास्तविकता बहुत कठिन है क्योंकि जनता भाजपा की विभाजनकारी और साम्प्रदायिक राजनीति को नकार रही है।

पर इसके बीच में क्या है? ई.वी.एम.? ई.वी.एम. की सच्चाई और प्रमाणिकता को लेकर भारी संदेह व्यक्त किए गए हैं और यह प्रश्न एक से अधिक बार उठा है कि क्या नरेन्द्र मोदी ई.वी.एम. की मदद से चुनाव जीत रहे हैं। ई.वी.एम. और वी.वी.पी.ए.टी. के 100 प्रतिशत मिलान की मांग को लेकर एक केस सुप्रीम कोर्ट में है। सुनवाई के बाद आदेश सुरक्षित रख लिया गया है। इस केस से निकट रूप से संबंधित एक सीनियर एडवोकेट ने बताया कि दो

कर्नाटक में मौसम बना कांग्रेस की मुसीबत

–लक्ष्मण वेंकट कुची–
–राष्ट्रदूत दिल्ली ब्यूरो–
नई दिल्ली, 18 अप्रेल। कर्नाटक के अधिकांश भागों में जलवायु परिवर्तन से हुई भारी गर्मी और बैंगलुरु में पेयजल किल्लत, चुनाव का समय कांग्रेस के लिए इससे बुरा नहीं हो सकता था। कुछ माह पूर्व हुए विधानसभा चुनावों में

- जलवायु परिवर्तन और उसकी वजह से बढ़ती गर्मी और बैंगलौर में पानी की किल्लत, कर्नाटक में ज्यादा सीटें पाने की कांग्रेस की उम्मीदों पर पानी फेर सकती है।**

विश्वसनीय प्रदर्शन के बाद कांग्रेस इस लोकसभा चुनाव में अच्छी-खासी सीटें जीतने का लक्ष्य रखकर चल रही थी। कई स्थानीय मीडिया संस्थान कांग्रेस के लिए कर्नाटक की कुल 28 सीटों में से 10 से 19 तक जीतने की भविष्यवाणी कर रही हैं, जो कि पिछले लोकसभा चुनाव में जीती गई से ज्यादा है। तो क्या

(शेष अंतिम पृष्ठ पर)

चुनावी सभाओं में रंग नहीं जमा पा रही हैं ममता बनर्जी

इसके विपरीत भाजपा नेता सुवेन्दु अधिकारी की सभा में भारी भीड़ देखी जा रही है

–अंजन रॉय–
–राष्ट्रदूत दिल्ली ब्यूरो–
नई दिल्ली, 18 अप्रेल। ममता बनर्जी अपनी चुनावी रैलियों में ऐसे मुद्दे उठा रही हैं जिनका जनता पर कोई असर नहीं हो रहा है। पिछले वर्ष रामनवमी पर कोलकाता के हावड़ा उपनगर और राज्य के कई अन्य स्थानों पर व्यापक हिंसा हुई थी, उसके ठीक विपरीत यह वर्ष अपेक्षाकृत शांतिपूर्ण ढंग से गुजरा। हिंसा की एकमात्र घटना मुर्शिदाबाद में होने की खबर है, जहाँ पत्थरबाजी की गई और मस्जिद के पास से गुजर रहे एक जुलूस पर हमला किया गया। अन्यथा, हावड़ा का शेष हिस्सा शांत रहा। इसी तरह के अन्य संवेदनशील स्थानों पर भी शांति रही। इसके बावजूद, तृणमूल सुप्रिमो ममता बनर्जी ने नॉर्थ बंगाल स्थित निकटवर्ती राजनगर की एक चुनावी रैली में यह कहकर प्रहार किया कि

- सरकारी अधिकारियों ने 20 ई.वी.एम. मशीनों का ट्रायल किया, इनमें से चार मशीनों ने भाजपा को दो “एक्स्ट्रा” वोट दिए।**
- यू.डी.एफ. उम्मीदवार के वकील के अनुसार उन्होंने उन चारों मशीनों की जांच के आदेश दिये।**
- अब यह ई.वी.एम. मशीनों का मामला सुप्रीम कोर्ट में चल रहा है तथा सुनवाई पूरी हो जाने के बाद सुप्रीम कोर्ट ने इस मामले के निर्णय को सुरक्षित रखा है।**
- वकील ने कहा, यह विचारणीय बात है कि, न तो यू.डी.एफ. और न ही वामपंथी गठबंधन के उम्मीदवार को गलती से भी एक आधा वोट भी एक्स्ट्रा नहीं मिला। केवल भाजपा को ही क्यों एक्स्ट्रा वोट मिले।**

जजों की बैच इस अति महत्वपूर्ण केस की जिस तरीके से सुनवाई कर रही है, उसे लेकर वकीलों ने आक्रोश व्यक्त किया है। इस संदर्भ में केरल में एक महत्वपूर्ण प्रकरण हुआ जब ई.वी.एम. का मॉक ड्रिल किया जा रहा था। एल.डी.एफ. (लैफ्ट डेमोक्रेटिक फ्रंट) और यू.डी.एफ. (यूनাইटेड डेमोक्रेटिक फ्रंट) के प्रत्याशियों के एजेन्टों ने आरोप लगाया कि बुधवार 17 अप्रैल को कासरगोड में मॉक पोलिंग के दौरान कम से कम चार

जानबूझकर आम और मिठाई खा रहे हैं केजरीवाल

ई.डी. ने दिल्ली की अदालत में शिकायत की

–जाल खंबाता–
–राष्ट्रदूत दिल्ली ब्यूरो–
नई दिल्ली, 18 अप्रेल। एनफोर्समेंट डायरेक्टोरेट (ई.डी.) ने गुरुवार को एक सिटी कोर्ट में कहा कि दिल्ली के मुख्यमंत्री व आम आदमी पार्टी के राष्ट्रीय समन्वयक, जिन्हें टाइप-2 स्तर की डायबिटीज बीमारी है वे अपने शुगर लेवल को बढ़ाने के लिए जानबूझकर जेल में आम व मिठाइयां खा रहे हैं।

ई.डी. के वकील जोहेब हुसैन ने कोर्ट को सूचित किया कि चिंता का कारण यह है कि उन्हें घर पका हुआ निर्धारित भोजन खाने की इजाजत इसलिए दी गई थी क्योंकि उन्होंने दावा किया था कि वे उच्च स्तरीय मधुमेह रोग से पीड़ित हैं। वे रोजाना आलू की पूड़ी, आम, मिठाइयां रोजाना खा रहे हैं। यह इसलिए किया जा रहा है ताकि चिकित्सा सुविधा लेने के आधार पर जमानत मिल सके।”

हुसैन ने कोर्ट से कहा कि, “कोर्ट के समक्ष उनका खुराक चार्ट प्रस्तुत किया गया है। भोजन चार्ट में आम व

- ई.डी. ने बताया कि, दिल्ली के मुख्यमंत्री अरविन्द केजरीवाल को टाइप टू डायबिटीज है और वे रोज़ घर से खाना मंगाकर आलू पूरी, आम व मिठाइयां खा रहे हैं, जबकि बीमारी के कारण उन्हें ये सब नहीं खाना चाहिए।**
- ई.डी. का आरोप है कि, केजरीवाल ये सब इसलिए कर रहे हैं ताकि उनका स्वास्थ्य बिगड़ जाए और इलाज के नाम पर उन्हें जमानत मिल जाए।**

मिठाइयां का उल्लेख है जिसे हमने कोर्ट के समक्ष प्रस्तुत कर दिया है। वे खासतौर से मीठा खाना खा रहे हैं जिसे खाने की किसी भी मधुमेह के रोगी को इजाजत नहीं होती है। यह मामला कोर्ट के विचाराधीन लम्बित है।”

इस मामले की सुनवाई कर रही विशेष जज कावेरी बवेजा ने संबंधित अधिकारियों को निर्देश दिया कि वे इस मामले में अपनी रिपोर्ट शुक्रवार तक दाखिल करें, तब इस मामले पर संपवतया कोर्ट पुनः सुनवाई करेगा।

केजरीवाल वर्तमान में लिहाड़ जेल में बंद हैं क्योंकि केन्द्रीय जांच एजेंसी

दिल्ली शराब नीति मामले में मनी

लौडिंग के लगे आरोपों की जांच कर रही

है। केजरीवाल, जो एक गंभीर

डायबिटीज से पीड़ित हैं, ने इससे पूर्व

भी कोर्ट से गुहार लगाई थी कि उन्हें

वीडियो कॉन्फ्रेंसिंग का माध्यम से

नियमित रूप से डॉक्टर से परामर्श लेने

की इजाजत प्रदान की जाए। केजरीवाल

के वकील ने कोर्ट को बताया था कि

उनका ब्लड शुगर लैवल अस्थिर हो रहा

है और वह गिर कर नीचे 46 तक आ

गया है। सोमवार को दिल्ली की कोर्ट ने

उनकी न्यायिक हिरासत को 23 अप्रैल

तक बढ़ा दिया था।

कांग्रेस कार्यकर्ता हैं पार्टी की रीढ़ : राहुल

नयी दिल्ली, 18 अप्रेल। कांग्रेस नेता राहुल गांधी ने पार्टी कार्यकर्ताओं का हौसला बढ़ा ते हुए आज एक वीडियो जारी किया और कहा की कार्यकर्ता ही पार्टी की रीढ़ तथा कांग्रेस का असली डीएनए हैं। गांधी ने लोक सभा चुनाव के पहले चरण के एक दिन पहले जारी एक वीडियो संदेश में कहा 'मेरे प्यारे कार्यकर्ता साथियों आप हमारी पार्टी की रीढ़ की हड्डी हैं। मैंने सोचा चुनाव का समय है, मैं आपसे थोड़ी सी सीधी बात कर लूं। ये आम चुनाव नहीं है। ये संविधान और लोकतंत्र को बचाने का चुनाव है जिसमें आप जैसे बम्बर शेर कार्यकर्ताओं के ऊपर बहुत बड़ी जिम्मेदारी है। ऐसा इसलिए क्योंकि कांग्रेस की सोच और विचारधारा आपके अंदर है, आपकी रगों में है।”

उन्होंने कांग्रेस की घोषणा पत्र की तारीफ करते हुए कहा “कांग्रेस का मेनिफेस्टो एक बेहतरीन मेनिफेस्टो है। इसमें हमारी कुछ महत्वपूर्ण गारंटी हैं—गरीब परिवार की एक महिला को सालाना एक लाख रुपए, अग्रॅटिसशिप का अधिकार— सभी ग्रैजुएट्स और डिप्लोमा होल्डर्स को एक साल की अग्रॅटिसशिप और एक लाख रुपए। किसानों को एमएसपी की कानूनी गारंटी। मनरेगा श्रमिकों का मेहनताना कम से कम 400 रुपए। कॉन्ट्रैक्ट मजदूरी को खत्म करेंगे।

शिल्पा व राज कुंद्रा की संपत्तियां कुर्क

मुंबई, 18 अप्रेल। प्रवर्तन निदेशालय (ईडी) ने गुरुवार को बॉलीवुड अभिनेत्री शिल्पा शेट्टी और उनके पति रिपु सुदन कुंद्रा उर्फ राज कुंद्रा की संपत्ति कुर्क कर ली। ईडी ने एक बयान में धन शोधन निवारण अधिनियम (पीएमएलए), 2002 के प्रावधानों के तहत रिपु सुदन कुंद्रा, जिन्हें राज कुंद्रा के नाम से भी जाना जाता है, से संबंधित अचल और चल संपत्तियों को अस्थायी रूप से संलग्न करने के अपने फैसले की घोषणा की।

बयान में कहा गया, ईडी, मुंबई ने पीएमएलए, 2002 के प्रावधानों के तहत रिपु सुदन कुंद्रा उर्फ राज कुंद्रा की १7.79 करोड़ रुपये की अचल और चल संपत्तियों को अस्थायी रूप से संलग्न किया है। संलग्न संपत्तियों में वर्तमान में जुहुू में स्थित आवासीय फ्लैट शामिल है। शिल्पा शेट्टी के नाम पर, पुणे में स्थित एक आवासीय बंगला और राज कुंद्रा के नाम पर इक्विटी शेयर भी जब्त किये गये हैं। कुंद्रा को मुंबई पुलिस ने जुलाई 2021 में 11 अन्य लोगों के साथ कथित तौर पर अश्लील फिल्में बनाने और उन्हें प्रचलन के लिए कुछ ऐप्स पर अपलोड करने के आरोप में गिरफ्तार किया था।

गाजा में इजरायली हवाई हमले में 13 फिलिस्तीनी मारे गए

गाजा, 18 अप्रेल। उत्तरी गाजा पट्टी में फिलिस्तीनियों की एक सभा को निशाना बनाकर किए गए इजरायली हवाई हमले में कम से कम 13 फिलिस्तीनी मारे गए। स्थानीय प्रत्यक्षदर्शियों और चिकित्सा सुर्जों ने बुधवार को यह जानकारी दी। प्रत्यक्षदर्शियों ने चीन की न्यूज एजेंसी शिन्हुआ को बताया कि गाजा शहर के शेख राडवान में इंटरनेट का उपयोग करने की कोशिश कर रहे फिलिस्तीनियों की एक सभा पर एक ड्रोन के जरिए हमला किया गया।

चिकित्सा सुर्जों ने बताया कि कम से कम 13 फिलिस्तीनियों की घटनास्थल पर ही मौत हो गई, और कई अन्य घायल हुए हैं, जिन्हें इलाज के लिए अस्पताल में भर्ती कराया गया है। उधर, इजरायली मीडिया ने बताया कि हवाई हमले में हमसा पोलित ब्यूरो नेता इस्माइल हनिहह का भतीजा भी मारा गया।

इस बीच, फिलिस्तीनी सुरक्षा सुर्जों ने कहा कि इजरायली सेना ने मध्य गाजा पट्टी में नुसैरात शरणार्थी शिविर में एक आवासीय चौराहे को ध्वस्त कर दिया, जो लगभग एक सप्ताह से सैन्य अभियान का स्थल रहा है। सुर्जों ने कहा कि इजरायली सेना ने हवाई और गोला बारी तेज कर दिए हैं।

नौ घंटे की पूछताछ के बाद आप नेता अमानतुल्लाह खान को ईडी ने गिरफ्तार किया

- दिल्ली की ओखला सीट से विधायक अमानतुल्लाह खान पर वक्फ की प्रॉपर्टी से जुड़े केस में मनी लॉन्ड्रिंग का केस चल रहा है।**
- ईडी ने कहा था कि, छापे के दौरान कई अपराधिक सामग्री जब्त की गई, जो मनी लॉन्ड्रिंग के केस में उनकी भूमिका का संकेत देती हैं।**
- आप ने आरोप लगाया था कि यह जांच उन झूठे मामलों में से एक थी जो उसकी पार्टी के नेताओं के खिलाफ दायर किए जा रहे थे।**

नई दिल्ली, 18 अप्रेल। आम आदमी पार्टी के एक और बड़े नेता को ईडी ने मनी लॉन्ड्रिंग के मामले में गिरफ्तार कर लिया है। दिल्ली की ओखला सीट से पार्टी के विधायक अमानतुल्लाह खान पर वक्फ की प्रॉपर्टी से जुड़े केस में मनी लॉन्ड्रिंग का केस चल रहा है। ईडी सुबह 11:30 बजे से ही उनसे पूछताछ कर रही थी। खान के परिसरों पर ईडी की छापेमारी भी हो चुकी है। ईडी ने कहा था कि छापे के दौरान कई अपराधिक सामग्री जब्त की गई, जो मनी लॉन्ड्रिंग के केस में उनकी भूमिका का संकेत देती हैं। वहीं, आप ने आरोप लगाया था कि यह जांच उन झूठे मामलों में से एक थी जो उसकी पार्टी के नेताओं के खिलाफ दायर किए जा रहे थे।

बता दें कि 2 दिन पहले ही सुप्रीम कोर्ट ने अमानतुल्लाह खान की अग्रिम जमानत की याचिका खारिज की थी। इसके बाद अमानतुल्लाह खान आज सुबह ईडी दफ्तर पहुंचे जहां 11.30 बजे से ही केंद्रीय एजेंसी उनसे पूछताछ कर रही थी। अरविंद केजरीवाल, मनीष सिसोदिया, सत्येंद्र जैन और संजय सिंह

भाजपा ने रत्नागिरी-सिंधुदुर्ग से नारायण राणे को बनाया उम्मीदवार

- पार्टी ने गुरुवार को 13वीं सूची जारी की जिसमें मात्र एक उम्मीदवार (नारायण राणे) के नाम की घोषणा की है।**
- शिवसेना (एकनाथ शिंदे गुट) रत्नागिरी-सिंधुदुर्ग लोकसभा सीट पर अपना दावा जता रहा था लेकिन गठबंधन में यह सीट भाजपा के खाते में आई**

चुनाव में नारायण राणे के बेटे नीलेश नारायण राणे को ही चुनाव में हराया था जो महाराष्ट्र स्वाभिमान पक्ष के बैनर तले चुनाव लड़े थे। शिवसेना (एकनाथ शिंदे गुट) इसी आधार पर रत्नागिरी-सिंधुदुर्ग लोकसभा सीट पर अपना दावा जता रहा था, लेकिन गठबंधन में यह सीट फाइनली भाजपा के खाते में आई और पार्टी ने आज यहां से नारायण राणे को चुनावी मैदान में उतारने की घोषणा कर दी।

नारायण राणे ने शिवसेना से अपनी राजनीति की शुरुआत की थी और महाराष्ट्र के मुख्यमंत्री भी रहे। राणे ने शिवसेना के बाद कांग्रेस का हाथ थाम लिया था और बाद में अपनी पार्टी की भी बनाई। हालांकि वहां उन्हें कुछ खास सफलता नहीं मिली और आखिरकार उन्होंने भारतीय जनता

पार्टी का दामन थाम लिया। राणे

फिलहाल राज्यसभा सांसद हैं।

3 जुलाई 2005 को शिवसेना ने

राणे को पार्टी से निकाल दिया जिसके

बाद उन्होंने कांग्रेस का हाथ थाम

लिया। कांग्रेस के नेतृत्व वाली राज्य

सरकार में राणे महाराष्ट्र के राजस्व

मंत्री बने। हालांकि कांग्रेस में भी वह

यत्नादा दिन तक शांत नहीं रह पाए और

6 दिसम्बर 2008 को पार्टी के बारे में

प्रतिकूल टिप्पणियां करने के लिए

पार्टी ने उन्हें निलंबित कर दिया। बाद

में फरवरी 2009 को उन्होंने पार्टी की

मुखिया सोनिया गांधी को माफ़ीनामा

पत्र दिया जिसके बाद उनका निलंबन

रद्द कर दिया गया। हालांकि बाद में

फिर उन्होंने बगावती तेवर अपनाए

और कांग्रेस छोड़ने, अपनी पार्टी बनाने

के बाद अब वह बीजेपी में हैं।

केरल: पनूर बम विस्फोट मामले में तीन और गिरफ्तार

कन्नूर, 18 अप्रेल। केरल में पनूर बम विस्फोट मामले की जांच कर रहे विशेष जांच दल (एसआईटी) ने गुरुवार को तीन और युवकों को गिरफ्तार किया है। ज्ञात रहे पांच अप्रेल को पनूर के पास मुलियाथोड में हुये देसी बम विस्फोट एक सीपीआई (एम) कार्यकर्ता को मौत हो गई थी और तीन अन्य घायल हो गए थे।

पुलिस ने एक गुप्त सूचना के बाद छापेमारी में वडकारा के पास मदापल्ली से तीन किलोग्राम विस्फोटक सामग्री (बारूद) भी जब्त किया। पुलिस ने बताया कि चोम्बला पुलिस ने इस संबंध में एक और मामला दर्ज किया है। पुलिस ने कन्नूर जिले के कादिरुर के पास चुंडांगापोइल के सजीलेश (43) और जिजेश (38) और कोझिकोड के वडकारा के पास मदापल्ली के बाबू (45) को गिरफ्तार किया।

इसके साथ ही कर्दुंगोपिल के टी शिजल (27) और कुन्थोथरम्बा के डीवाईएफआई इकाई सचिव की गिरफ्तारी सहित कुल गिरफ्तारियों की संख्या 12 हो गई। पुलिस सुर्जों ने कहा कि सजीलेश वडकारा से विस्फोटक सामग्री लाया था, जिसे बाबू ने सौंपा था। सजीलेश 2014 में कथिरूर में आरएसएस कार्यकर्ता मनोज हत्याकांड का आरोपी भी है। पनूर बम विस्फोट मामले में गिरफ्तार किए गए पहले नौ लोगों में से सभी डीवाईएफआई/सीपीआई (एम) कुथुपरम्बा और मोथले कुन्थोथुरम्बा के समर्थक हैं, और उनमें से कुछ डीवाईएफआई के पदाधिकारी भी है।